



AZƏRBAYCAN RESPUBLİKASI
TƏHSİL NAZİRLİYİ
BAKİ ŞƏHƏRİ üzrə TƏHSİL İDARƏSİ

ƏMR

№ JK-754

Bakı şəhəri

“02” 09 2021 il

Bakı Şəhəri üzrə Təhsil İdarəsinin nəzdində yeni Psixoloji-tibbi-pedaqoji komissiyanın yaradılması barədə

Sağlamlıq imkanları məhdud uşaqların xüsusi təhsilə cəlb olunması işinin günün tələbləri səviyyəsində qurulmasına, onların yaşayış yerlərinə daha yaxın olmasına, səmərəliliyinin artırılmasına, həmçinin bu sahədə işin keyfiyyət göstəricilərində müsbət dinamikaya nail olmaq üçün əlavə Psixoloji-tibbi-pedaqoji komissiyanın təşkil edilməsi məqsədilə Azərbaycan Respublikası Nazirlər Kabinetinin 29 aprel 2002-ci il tarixli 74 nömrəli qərarı ilə təsdiq edilmiş “Psixoloji-tibbi-pedaqoji komissiya barədə Əsasnamə”nin 2.1-ci bəndini və “Azərbaycan Respublikası Təhsil Nazirliyinin Bakı Şəhəri üzrə Təhsil İdarəsi haqqında Əsasnamə”nin 15.6-cı bəndini rəhbər tutaraq

ƏMR EDİRƏM:

1. Bakı Şəhəri üzrə Təhsil İdarəsinin nəzdində 3 saylı Psixoloji-tibbi-pedaqoji komissiya yaradılsın.
2. 3 saylı Psixoloji-tibbi-pedaqoji komissiyanın tərkibi təsdiq edilsin.
3. Komissiya aşağıdakı tərkibdə müəyyən edilsin:

Sədr	Cəfərova Aygün Arif qızı	Məktəb Lisey Kompleks	psixoloq
Sədr müavini	Ayşən Lemberanskaya	Bakı şəhəri 1 nömrəli uşaq poliklinikası	baş həkim
Üzv	Mustafayev Hümbət Məhərrəm oğlu	AR ƏƏSMN tabeliyində Sosial Xidmətlər Agentliyinin 2 saylı filialı	aparıcı mütəxəssis
Üzv	Qocayeva Sayalı Rəşid qızı	Bakı şəhəri 268 nömrəli xüsusi təhsil məktəbi	müəllim
Üzv- katib	Mehdizadə Leyla İslam qızı	Bakı şəhəri 3 nömrəli xüsusi təhsil məktəbi	müəllim

4. Komissiya öz fəaliyyətinə 30 avqust 2021-ci il tarixdən başlamaqla Psixoloji-tibbi-pedaqoji komissiya barədə əsasnamə ilə müəyyən olunmuş qrafik əsasında daimi fəaliyyət göstərsin.

5. Komissiya üzvlərinə tapşırılsın ki, Psixoloji-tibbi-pedaqoji komissiya barədə Əsasnaməyə müvafiq olaraq sağlamlıq imkanları məhdud uşaqların seçilməsi, dəqiq uçotunun aparılması, həmçinin həmin uşaqlarda fiziki çatışmazlıqların, əqli və (və ya) psixi ləngimələrin diaqnostikasının aparılması, bunun əsasında onların xüsusi təhsilə cəlb olunması barədə qərar qəbul edilməsi, valideynlərə və ya digər qanuni nümayəndələrə müvafiq məsləhətlər verilməsi mübahisəli məsələlərə baxılması sahəsində zəruri işlərin yerinə yetirilməsini təmin etsinlər.

6. Ümumi təhsil sektoru (F. Babayev) və 1 saylı Psixoloji-tibbi-pedaqoji komissiyanın sədri (E. Səfixanov) bu əmrin qüvvəyə minməsi ilə əlaqədar olaraq 1, 2 və 3 saylı Psixoloji-tibbi-pedaqoji komissiyalar arasında iş bölgüsü, təhvil-təslim, habelə fəaliyyətin təşkili, nəzarəti və uzlaşdırılması istiqamətində zəruri olan digər tədbirlərin görülməsini təmin etsinlər.

7. Maliyyə və mühasibatlıq sektoru (E. Mehdiyeva) "Sağlamlıq imkanları məhdud şəxslərin təhsili (xüsusi təhsil) haqqında" Azərbaycan Respublikasının qanununun 28.2-ci bəndinə əsasən Bakı Şəhəri üzrə Təhsil İdarəsinin tabeliyində çalışan şəxslərin əmək haqlarına Psixoloji-tibbi-pedaqoji komissiyanın işinə cəlb edildikləri tarixdən 50 faiz əlavə edilməsini təmin etsin.

8. Ümumi sektor (S. Rəsulova) əmrin surətinin aidiyyəti üzrə göndərilməsini təmin etsin.

9. İctimaiyyətlə əlaqələr sektoru (B. Məmmədov) əmrin idarənin rəsmi internet saytında yerləşdirilməsini təmin etsin.

10. Əmrin icrasına nəzarəti öz üzərimdə saxlayıram.

Əsas: Bakı Şəhəri üzrə Təhsil İdarəsinin İnsan resursları sektorunun aparıcı məsləhətçisi, müdir vəzifələrini müvəqqəti icra edən Fuad Əsgərovun Ümumi təhsil sektorunun müdiri Fuad Babayevlə birgə 20.08.2021-ci il tarixli, DY-140 nömrəli təqdimatı

**Bakı Şəhəri üzrə Təhsil
İdarəsinin müdiri**

Mehriban Vəliyeva